

జ య భే రి

(ఖ ం డ కృ తు ల స ం పు టి)

ర చ యి త లు

ఉ భ య భా షా ప్ర పీ ణ

జా స్తి వేంకట నర సయ్య

వి ద్వాన్

ధూళిపాళ వేంకట సుబ్రహ్మణ్యము, బి.ఏ.,

ఉధానాంధ్ర పండితులు : ఆర్. వి. యస్. సి. వి. యస్. శైవ్యులు

చిలకలూరిపేట, గుంటూరుజిల్లా

సర్వస్వామ్యములు రచయితలవి

నాల్గవ ముద్రణము 1958



అ కౌ క్ష

జగతి సుభిక్షమై పరమశాంతి ప్రపంచపు లక్ష్యసిద్ధియై
యగణిత సత్యసంధత మహాఘన లౌకిక రాజనీతియై
పగతుర గెల్చు సాధన శుభంకరమైన యహింస శస్త్రమై
నెగడి ప్రపంచకంబు కడు నీతిమెయిన్ విలసిల్లు గావుతన్.

చ|| అకలుష శీలతన్ బ్రజ మహానుభ సంపద నోలలాడుతన్
సుకవుల లేఖనిన్ చెలసిఱోభిలుఁగావుత భారతాంబయున్
సకల కళాప్రపూర్ణయ్యి కాశ్వత శాంతినిగాంచి వెల్లుతన్
ప్రకటిత విక్రమస్ఫురణ భవ్యయశంబును గాంచి మించుతన్.

పేజీ	పంక్తి	తప్ప	ఒప్పు
౧౬	8	నిఖిల	నిఖిల
”	20	శ్వర్య	శ్వర్య
౨౩	20	ఆమర	ఆమర

ప రి చ య ము

ఈ కవిసోదరులను ఎన్నాళ్ళనుండో నే నే ప్రేమకు, విశ్వాసానికి, నిరహంకారానికి నిష్కల్మష మునానికి వీరినే పేర్కొనదగునాయని యనిపించును. ఇద్దరు బుద్ధిజీవులే. పైగా కవీశ్వరులు. రచయితలు. ఆనవరతము ప్రజాశ్రేయోభిలాషులగుటయేగాక, దీనజనుల నుద్ధరించుటకై తమ దివ్యతేజునికి పదను కల్పించుకొనుచున్న ఆదర్శ సంఘసేవ సైనికులు.

ఇందొక్కరు జైలునకుపోయి వచ్చినారు కూడా గాంధీజీ ఆశయ సాధనకై. ఆయన నివసించు స్థానానికి తల వనితలంపుగా నేను వెళ్ళుట తటస్థించినది చిలకలూరిపేటలో జరుపబడుచున్న ఆంధ్రరాష్ట్ర కాంగ్రెసు రాజకీయకళాశాలా ప్రారంభోత్సవమునాడు (14-9-48). అదియొకవిద్యార్థి వసతి గృహము. అందొక్కరిలో కిరసనాయిలుడత్తా తళతళలాడుచుండెను. అదొక స్టోర్ రూమ్ ఏమోననుకొనుచుంటి. ఇంతలో పుస్తకాలవరుసలు, పత్రికగుట్టలు, యోగాభ్యాసము కొఱకై పఠువబడిన చాపాయనే చిన్ని నేల కంటుకొనియున్న ఆసనము కన్నడినవి. ఇంతలో నెవ్వరో నా వెనుకనుండి యిది నరసయ్యగారి బస యని యనిరి. వెన్నెంటనే ఆచార్య సర్. పి.సి.రే, నా మనస్సునకు వచ్చిరి. వారును యీలాగున ఆదర్శకు ప్రజీవనులైన ఉపాధ్యాయులు. విద్యార్థుల ప్రేమించి విజ్ఞానాన్ని వికసింపజేయుచుండిన, ధనదేవత నపహసించిన యోగి. ఆయన అంతటి ఉన్నతపదవులందుండి అట్టి ఆశయ

మొనర్చితే; వీరిట్టి చిన్ని ఆచార్యపదవియందే
ముల ప్రాజ్ఞత జీవితము సాగించుచున్నారు గదా! యని
యొకొంటి. ఆనందమొందితి.

రెండవ వారో ఆనందదేవత కళలన్నిటిని తన సొత్తొన
ర్చుకొన్న బుద్ధిజీవులు. ప్రియపాత్రులు. స్నేహపథ మన్న
నెదియో యెరింగిన ఉత్తమ పండితులు.

వీరిద్దరుచేరి ఈనాటి ఉపాధ్యాయులై ఆనాటి ఆచార్యు
లంబలె, వర్తించుకొనుచు సంఘసేవ చేయుచున్నారు. అనవర
తము ప్రతిఫలాకాంక్ష యీనాటి రీతినబొందకనే. అందులకే
నాకు వీరన్న అంత అభిమానము.

వీ రొనర్చుచున్న సేవావ్రత మెంతో ఉత్తమమైనది.
కైతకుగాదు వీరుసింగారమొనర్చునది, సింగారమెరింగిన తమ
కైతను బీదలకై వారి బిడ్డల శుభమునకై దేశమునకై ఆమె
సేవకులకై శ్రామికులకోరకై వారిని రక్షించు సాధారణప్రజ
లకై వినియోగించుచున్నారు.

సులభమైన శైలి, నోటికిబట్టె మాటలు, ఆచరణయం
దున్న పద్యధోరణి, ప్రజానుభవముల ననుసరించు ఉపమాన
ములు.

శ్రామికులను ఉన్నతవీధిని నడపించి లాలించి, అభి
మానించి క్రమక్రమానుగతముగా దేశీయ, ఆర్థిక, రాజకీయ
నైతిక ఆశయాలపై ప్రేమగల్గించు భావవీచికల ద్వారా
మనవారినందరిని వీరు ప్రబోధించుచున్నారు. తామో దేశ

భక్తులు. వినయావతార ప్రతిబింబాలు. ద్వేషానూయల నెరుంగని మార్కండేయ సదృశ దేశభక్తులు. అటులనే మన విద్యార్థులను తయారుచేసికోవాలని ఆకాంక్షించే రచయితలు.

మూడువత్సరాలనాడు వీరిపుస్తకాన్ని కాంగ్రెసు విజయాన్ని చదివితీ. మధ్యమధ్య ప్రజారాజ్యమును జూచితిని. ఈమధ్యనే “జయభేరి” ని చదివినాను. మెట్టు మెట్టునకు బిడ్డల నెంతప్రేమతో దేశసేవావ్రతమందు పైకితీసికొని వెళ్ళుచున్నారు ! దానితో తృప్తిచెందక దసరావేళలందు బిడ్డల హృదయాలు ఆనందమయములై యున్న సమయాన, తల్లిదండ్రులు తమబిడ్డలను జూచుకొని, వారి చిలుకపలుకులువిని ముచ్చటబడు సమయానగూడ, గాంధీమహాత్ముని బోసువీరుని దివ్యబోధ ప్రచారితమొనర్ప “దసరాగీతములు” తయారు చేసిరి.

వీరు చేస్తున్న పనంతా, జాతీయవిజ్ఞాన ప్రచారమం దొకఉత్తమభాగముగా నెంచుకొన ప్రజలకందరకు నా మనవి.

ఈకాలపు ప్రజాప్రబోధపు మెట్టులందు శ్రీసీతారామ మూర్తి తన “రాష్ట్రగానము”ద్వారా, ఏటుకూరి “జాతీయ విజ్ఞానము” వలన, జాషువా తన “పద్యగుచ్ఛముల”చే, గొత్త పాటి “రైతాంగరచనల”ద్వారా, చేయు సేవనే ప్రియపాత్రముగా ఈ యువజనమిత్రులు తమ రచనలచే చేయుచున్నారు. వీరికి నా జోహారులు.

విషయ సూచిక

సోదరా	౯
గ్రంథాలయము	౧౧
సవభారతము	౧౨
పతాకము	౧౪
భారతాంబ	౧౬
గాంధీమహాత్ముడు	.. .	౨౦
భోనువీరుడు	౨౫
నెహ్రూపండితుడు	౨౭
దేశభక్తులు	౨౮
పట్టాభి	...	౩౪
ప్రకాశము	...	౩౬
విశ్వదాత	౩౮
వీరేశలింగము	౪౦
కోడి రామమూర్తి	౪౧
అన్నపూర్ణాదేవి	౪౨
రాజేంద్రబాబు	౪౩
సరోజినీదేవి	౪౪
వల్లభాయిపటేలు	౪౫
అబ్దుల్ గఫూర్ ఖాన్	౪౬
మాలానా అబ్దుల్ కలాంఅజాదు	౪౭
సామ్యవాదము	౪౮
తెలుగుతల్లి	౫౦
పంజాబు మాతృలు	౫౨
నిర్మాణకార్యక్రమము	౫౩
కష్టజీవి	౬౦
విద్యాస్థియువకుడు	౬౪
స్వాతంత్ర్యము	౬౬
మౌనిక శిక్షణ	౭౧

సోదరా!

శ్రీలక్ష్మణుని పుట్టినిల్లయి - శీలసంపద కాన్యదంబయి
 మేలొసంగెడి తెనుగు సీమను - మేలుకొల్పుము సోదరా.

మూఁడుకోటుల తెలుఁగుబిడ్డలు - మోదమలరగ సంచరించుచు
 వాడి మగటిమిఁ జూపి తిరుగగ - వాదమేలర సోదరా.

పాడిపంటల కొదువలేదూ - పైరు పచ్చల తరుగు లేదూ
 పైడిపంటలె పండు నెలవులు - బాగుగాగను సోదరా.

కృష్ణ గోదావరి వినాకిని - తృష్ణదీరగ నమ్మత మోసగుచు
 ఉష్ణతాపము వాప నాంధ్రులు - జిష్ణు లైరిర సోదరా.

తుంగభద్రానదీ జలము - తుంగమై యాకసమునంటు త
 రంగపంక్తుల తెనుగు నేలను - రంగుమీరెర సోదరా.

తూర్పునను రత్నాకరేంద్రుడు - ధూర్తులకు గంధిరుడై కడు
 నేర్పుమీరగ తెనుగుతల్లిని - నెనరునను గను సోదరా.

విజయనగరం బుత్తరంబున - విజయనగరము దక్షిణంబున
 విజయవాటిక మధ్య గల భువి - విజయరాష్ట్రము సోదరా.

ఒక్కదిశ మన కరవ సోదరు - లొక్కదెస కన్నడ భ్రాతలు
 నొక్కవైపున ఓడ్రబంధులు - చక్కగా గను సోదరా.

ఇరుగు పొరుగు సహోదరాళిని - నెసక మెసగగ మైత్రితోడుత.
 కరము ప్రేమనుగాంచి రాష్ట్రపు - గౌరవము గను సోదరా.



తెలుగువీరుల శక్తి చిహ్నము - తెలుపుచున్నది విజయనగరము
తెలుగు కవులను రాణ్యహేంద్రమె - తెలుపుచున్నది సోదరా,

తిరుపతియు శ్రీశైలతీర్థము - స్థిరముగను భద్రాద్రిక్షేత్రం
బరయగను మన తెనుగుసీమను - అలరుచుండెర సోదరా.

శిల్పకళలకు తెలుగుగడ్డయ - శ్రేష్ఠమైనది భారతావని
అల్పమే యది దేశదేశ - లాక్రమించెర సోదరా.

ఎల్లారా అజంత గుహలలో - ఎంతోపనితన మలరియున్నది
మెల్లగా నీవడిగి కనుగొని - మేలునొందుము సోదరా.

హంపియందున రాజసభలో - కంపమొందిన స్తంభరాజము
సాంపుగను సప్తస్వరమ్ముల - నింపుగూర్చును సోదరా.

దాక్షిణాత్యుల గానపటిమకు - దారినొసగిన త్యాగరాయలు
సాక్షిరా మన తెనుగుగానపు - శక్తి తెలుపగ సోదరా.

కవితలో గానంబులోపల - ప్రవిమలంబగు భక్తిసంపద
వివిధకళల ప్రశస్తిగాంచిన - దవుర! మన భువి సోదరా,

దేశభాషామండలములో - తెలుగు లెస్సని మెప్పు వడసెను
దేశభాష తెనుంగుసీమను - తీర్చిదిద్దర సోదరా.

ఆంధ్రరాష్ట్రమునంది రాజ్యము - ఆంధ్రముననే నడుపుకొనరా
ఆంధ్రమే నీ కోర్టుభాషగ - ఆదరింపర సోదరా.

తెలుగువారలు కష్టసుఖములు - తెలుగులో అధికారులకును
తెలుపగలుగ స్వరాజ్య మదియగు - తెలిసికొనరా సోదరా.

ఆంధ్రమంత్రులు ఆంధ్రనాయకు - లాంధ్రులెల్లను సర్వశుభముల
ఆంధ్రరాష్ట్రమునందు వెలయుత - అధిక జయముల సోదరా.

గ్రంథాలయము

శ్రీలక్ష్మీ విలసితమై

భూలోకము స్వర్గతుల్యమును నొనరింపం

జాలెడి యాలయ మొక గ్రం

థాలయమే భువి వెలయు ప్రధానం బగుచున్.

అజ్ఞాన తిమిరమ్ము నణగించు రోచిస్సు

విజ్ఞానచంద్రికల్ వెలయు విభువు

చిత్తవిస్ఫురణంబు సేసెడి బోధంబు

మానసికానంద మధురమధువుః

అలసత్వమును ద్రోల ననువైన ములుకోల

కార్యశూరులఁ జేయు కర్మభూమి

ఇహపర సమ్మదావహమైన సుపథమ్ము

మనుజు సంతతికి సన్మార్గదర్శి

సరస సహకార సౌహార్ద్ర సత్య శీల

సాధుసంగత సద్గుణస్తైర్య సరళ

సత్పథానుగాములుగను సల్పఁగలుగు

నాలయ మొక గ్రంథాలయమ్ము సుమ్ము.

న వ భౌ ర త ము

బంజరులను నూత్న పరికరంబులచేత
 మంచిపాలాలుగా మార్చవలయు
 అనకట్టలుగట్ట అన్ని నదులనీరు
 పంటభూములలోన పాఠవలయు
 నవ్యవస్తూత్పత్తి నాన్యంబుఁగాఁ జేయ
 పెద్ద పరిశ్రమల్ పెరుగవలయు
 విద్యుత్తుచే నుర్వి వివిధోపయోగముల్
 పొందునట్లుగ వేగఁ బూనవలయు
 గనుల శోధించి లాభముల్ గాంచవలయు
 విద్య, నాటకాల్ సినిమాలు వెలయవలయు
 కష్టజీవుల రాజ్యంబె కలుగవలయు
 బద్ధకంబెల్ల మాయమై పాయవలయు.

అన్నము వస్త్రమున్ గృహము నందఱకుం దగ వైద్యవిద్యలున్
 బస్నములెల్ల బాయుటకు పౌరుల హక్కులు నర్థసామ్య సం
 పన్నమునైన ఐక్యమును బాగుగ నేర్పడి విశ్వమంతటన్
 క్రన్నన సర్వ సౌఖ్యములు కల్గగ యత్నము సేయుడిప్పడే.

లేమ్మా భారతయువకుడ
 కొమ్మా శపథంబు ప్రజలకోర్కెలు పండన్
 తెమ్మా అర్థిక సమతను
 ఇమ్మా జీవంబు విద్య లింపుగ ప్రజకై.

వసనము లేదు కట్టుటకు, వానల యెండల నోర్చి నిల్వగా
పసగల ఇల్లు సున్న, మఱి వైద్యముమాట వచింప నేటికిన్
మెసపుటకింత తిండియును, మేధకు విద్యయు లేవు బీదకున్
అనువులు నిల్చి వానికయి అత్యధికంబుగ సేవ సల్పుమా.

గ్రామ గ్రామమునకు ఘనమైన రోడ్లును
రేడియో యంత్రాల పాడుటయును
ఇంటింటికిని మంచి ఎలక్ట్రిటీపాలు
పనిముట్లు క్రొత్తవి పరమకృషికి
గ్రామసంశుద్ధియు గ్రామ పరిశ్రమల్
విజ్ఞాన నిలయాలు విమల సభలు
రాష్ట్రసంసేవయు రాజకీయపుహక్కు
జాతిప్రణాళికల్ సామ్యముదము
భవ్య బాధ్యత దేశీయపాలనమున
కలుగునట్లుగ యత్నంబు సలుపుటకును
నడుము బిగియించి వేగమే నడుపుడయ్య
వేడి రక్తంబు గలిగిన పీరులార.



ప తా క ము

ఈ పతాకచ్ఛాయనే గాంధీజీ సత్య
 తత్వంబు వర్దిల్లి తనరుచుండె
 ఈ పతాకచ్ఛాయనే వీరజహ్నురు
 స్వాతంత్ర్య సమరంబు నలుపుచుండె
 ఈ పతాకచ్ఛాయనే ఆజాద్ మౌల్వీ జా
 తీయ ముస్లిముల బోధించుచుండె
 ఈ పతాకచ్ఛాయనే జైప్రకాశుండు
 సామ్యవాదము నిల్పి సాగుచుండె
 ఈపతాకముఛాయలనే సుబాసు
 నడిపి జాతీయసేనల నవ్యఫణితి
 నాంగ్ల సామ్రాజ్యబలముల నదరజేసె
 ఇట్టి యీ త్రివర్ణపతాక నెన్నదరమె!

ప్రాణపదంబుగా ధ్వజము రక్షణఁ జేసికొనంగలేక ని
 ద్రాణతజెందు జాతులకుత్రాణయెటుల్ గలుగునదలంపఁగా
 క్షీణతనెందు సంపదలు; క్షేమములేకడుదూరమౌను; వి
 న్నాణము పెల్లుటెక్కియమునాకమెయంటఁగ నెత్తియుంచుఁడి!

స్వేచ్ఛను బొందు జాతి కొక చిహ్నముగా నొక వైజయంతియౌ
 స్వచ్ఛము, లోహితచ్ఛవియు, శ్యామరుచి౯ వెలుగొంది కేంద్రమం
 దచ్ఛపు శాంతిలక్ష్మమగునట్టి యశోకమహార్వి నాధుకి
 ర్తిచ్ఛవి వెల్లి చుక్రము ధరించినదే భరతోర్వికేతువౌ.

ఎఱుపురంగు నెపుడు నెగుర వేయుముపైని
క్రింద తెలుపు పచ్చ పొందువరుస;
తలను క్రిందు జేయఁదగ దెన్నడును దాని
వలన దేశ గౌరవంబు తఱుగు.

మూడురంగుల జెండ ముచ్చటైన జెండ
భారత స్వాతంత్ర్య ప్రతిబింబ మీ జెండ
ఆకాశవీధిలో ఎగురవేయండి !
ఔన్నత్యమును జాతి కందజేయండి !

మూ

జాతి, మత, కుల, వర్గ సామరస్యముతోడ
భారతైక్యముగూర్చి పరగుచుండెడి జెండ
ఆకాశవీధిలో నాడనియండి !
స్వాతంత్ర్యపథములో సాగి నడువండి !



భౌ ర తాం బ

రతనాలగని పాతరను బెట్టికొనియున్న
 రత్నగర్భా! నీకు ప్రణతి సేతు
 సకల సస్యాళి కాన్నదవేచు వెలసిన
 పంటవలతి! నీకు పంపసంబు
 అఖిల గోగణసమాజా భ్యున్నతిని గూర్చు
 సురభిమాతా! నీకు యాత సేతు
 నిఖిల విద్యలయందు నేర్పును బాపించు
 భారతీమాతరో! బహుళసతులు
 వెలసి ముక్కారుపంటల వేడ్క సలది
 జగతి ధనధాన్యరాసుల సాట మిగిలి
 బలసి నవరత్న సంచయ భాగ్యగరిమ
 తనరుచుండెడి యమ్మ! వందసముగొమ్మ !

సగర హరిశ్చంద్ర సమాట్టుల భుజాగ్ర
 పీఠియందున విజ్ఞప్తినాపు
 భరతమహారాజ బాహుపీఠిక నెక్క
 స్వఃఖండ సదృశవై పరలినాపు
 శ్రీరామజనపాలు స్థిరకీర్తి చంద్రికా
 కాంతిపుంజమునందుఁ గ్రాలినాపు
 అల పరీక్షిన్నపా లైశ్వర్యసంజని
 తాదాత్మ్య కళేంద్రుత్తనందినాపు

మహిత రాజన్య మస్తక మకుట రత్న
 దివ్యరోచిస్సుధాధార తీర్థమాడి
 తరతరాలకు తరుగని ధన్యకీర్తి
 పరిధవిల్లితి వమ్మరో ! భరతమాత !

జీవహింసకు స్వస్తి చెప్పినట్టి యశోకు
 శిశువుగాఁ గన్న దాక్షిణ్యరాశి
 సాహసంబున కొక్కస్థాన మిప్పించిన
 విక్రమార్కుని గన్న వీరవనిత
 అర్థికనీతికే అంకురార్పణఁజేయు
 కొటిల్యు కడుపునఁ గన్నతల్లి
 రాజతంత్రాబ్ధి పారంబు గాంచినయట్టి
 ఆ యుగంధరు గన్న గేయచరిత

విశ్వవిఖ్యాతులై ధర్మవీరు లయిన
 పుత్రులను గాంచి మించిన పూతశీల
 భరతమాతకు సాటి ప్రపంచకమున
 భరతమాతయె ! జోహారు భారతాంబ !

సత్యము శాంతము భక్తియు
 సత్యంత ముదంబు ప్రేమ యమల గుణంబుల్
 నిత్యము మాకు నొసంగుచు
 స్తుత్యంబుగ భారతాంబ ! చూడుము మమ్మున్.

శీర్షమా? ఉత్తుంగ శిఖరపంక్తుల నొప్పు
 భువనేశ్వరీదేవి పుట్టినిల్లు
 పాదమా? రఘువీరపాదాశ్రయప్రాప్త
 రాజ్యవిభీషణు రాజధాని
 బాహులా? విస్తారభారధౌరేయ స
 న్మౌనీంద్ర విలసిత నాగపంక్తి
 వక్షమా? సకలసంపత్కరోదంచిత
 ధనధాన్యరాశి మైదానభూమి

కటియొ? వింధ్యాద్రి సర్మదా తటిచయంబు
 సతులొ? రమ్యగంగా సింధు సారధునులు
 రూపా? నవ్యలావణ్య చిద్రూప బింబ
 మహాహ ! భారతలక్ష్మి ! జోహారు తల్లి !

~~~~~

విమల యశోవిరాజితుల వీరవరేణ్యులఁ గన్న యమ్మ ! నీ  
చముగ విదేశపాలకుల చక్కిని దాస్యముచేఁ గృశించి కా  
లమునకు వేచెయుంటివి స్వరాజ్య మటంచు నెదం దపించుచున్  
సమయము దీరె, గాంధి జయశంఖము నొత్తెను తల్లి ! సేవకై.

జీవకోటులకెల్ల జీవనాధారమౌ  
నవధాన్యములకుఁ గాణాచి గాగ  
సభ్యతాజగతిలో సాటిమీతి వెలుంగు  
ఖనిజసంపత్తి కాకరము గాగ  
ఆయురారోగ్య సంశ్రేయంబు లొసగెడి  
ఓషధీచయమున కునికి గాగ  
బలవర్ధకమ్మలౌ పాల్మీగడల నిడు  
పశుగణంబునకు నాస్పదము గాగ

సకల శుభలక్షణములఁ బ్రశస్తిగాంచి  
భవ్యసంపద దులతూఁగు భరతమాత  
కూడుగుడ్డలకునుగూడ గోడుజెంది  
దేవురించఁగవలసె విదేశజులను.

ఉన్న దఖండభూమి జన మున్నది నల్వది నాల్గు కోటులే  
మున్నను కూడుగుడ్డలకయో ! యని కుందుచునుంటెగాని వే  
రున్నదె? దిక్కులేక పడియుండిన దీనుల నుద్ధరించు వా  
రున్నగదా ! సముజ్జ్వలమ హొన్నతిగాంచుట దేశమక్కటా.




## గాంధీ మహాత్ముఁడు

కలవో లేవో యనంగను నాలుగు పరక  
లాడుచుండెడి వట్టి బోడినెత్తి  
ఒలుకునేమో ముత్యములు, మాటలాడనం  
చానబెట్టెడియట్టి బోసినోరు  
కండరంబులు మేన గలవు లేవన నొప్పి  
చిక్కియుండిన యట్టి బక్కమేను  
బెర ! దరిద్రనారాయణాఖ్యఁ జెలంగ  
మోకాలిపై కున్న ముతుకబట్ట

ఒకట సత్య మహింస వేతొకట వెలయు  
రెంట సమదృష్టిగల వాఁడవంట కేమో  
కనుల నొప్పారు చక్కని కళ్ళజోడు  
దివ్యమోహనరూప ! గాంధీమహాత్ము !

హరిజనసేవకే తనువు నర్పణఁజేసిన మేటిదాత; దు  
ర్భరమగునట్టి లేమిడిని పాపగఁ బూసిన మేటిత్రాత; ఇ  
ద్దరణి అహింససాధనవిధానము నేర్పిన మేటినేత; పా  
మరజన కల్పభూరుహము; మాన్యుడుగాంధీ మనుష్యశాత్రుఁడే!



బహునీచముగఁ జూడఁబడు దక్షిణాఫ్రికా  
 భారతీయుల యార్తీఁ బాపి వచ్చె  
 యజమానులకుఁ జిక్కి అల్లాడు బీహారు  
 తోటవారల గోడు తొలఁగఁజేసె  
 పన్నుకై బాధింపఁబడుచున్న గుజరాతు  
 రైతులకొఱకు పొరాడి గెలిచె  
 వేతనాలను బెంచవేడు 'అహ్మదబాదు'  
 మిల్లుకూలీకోర్కెఁ జెల్లఁజేసె

తలప సత్యాగ్రహస్త్రంబు తగ ధరించి  
 మొనసి 'రౌలటుశాసనాల్' మూలఁద్రోసె;  
 భరతభూమిని ధర్మంబుఁ బాదుకొలుప  
 ప్రభవ మందెను గాంధీ వేపలుకులేల?

అనుపమ శాంతి శీలము, దయార్థ్యరసైకమనః ప్రవృత్తి, దు  
 ర్జన హృదయాంతరాళముల సాత్వికబోధ ఘటించు సాధన  
 మ్ము, నళినపత్రమందు జలముం బలెనంటియు గంటకుండగా  
 జనపదవీధి గ్రుమ్మరువిశాల సమైక్యము గాంధీ సాజముల్.

పశ్చిమోత్తరరాష్ట్రభారంబు దాల్చిన  
 అబ్దుల్ గఫూరు నీ యండనుండె  
 బంగాళమెల్ల నీ పాదాలకడ నిడ  
 బోసువీరుండు నీ పాంతనుండె  
 బీహారమెల్ల నిర్భీతి నీ కర్పింప  
 రాజేంద్రబాబు నీ ప్రక్క నుండె  
 గుజరాతు నొక్కచోఁగూర్చి నీ దెస నుంచ  
 ఘనుడు పటేలు నీ కడనె యుండె

అంధ్రభువి నిడ రంగాజి యలరియుండె  
 తమిళమునుగూర్చి రాజాజి దండ నుండె  
 స్త్రీలనడుప సరోజినీదేవి యుండె  
 ఏమి నీ కింక కొఱత గాంధీమహాత్మ !



పోయెనె యక్కటా మనప్రభుండు మహాత్ముడు దీనబాంధవుం  
 డీయెడ దిక్కుమాలిన మహిప్రజ నిక్కడవీడి యొక్కడె  
 కాయముబాసి; యెవ్వఁడికఁ గావఁగఁ జాలునొకో, దరిద్రనా  
 రాయణు డాతడేగ భువి యార్తిభరంబునఁ గ్రుంగిపోవడే !

తన హిందూమత ముద్ధరించుకొను యత్నంబందు నాటంక మ  
 యొనటంచున్ మది నెంచి మూఢమతియై హీనాతిహీనంబుఁగా  
 మన హిందూమతసారరూపు నిటుదుర్మార్గంబుతోఁ గూల్చెనే  
 మనవచ్చున్ “మతపిచ్చ” కుత్తుకలు కోయంజేయదే భ్రాతలన్.

చేతమునందు వాక్కునను చేతలయందున నన్య జీవి కే  
రీతిగ నెంతమాత్ర మొనరింపఁడు హింసను నట్టి ధన్యుఁ జే  
చేతుల జంపఁగా హృదయసిమ విరోధమదెట్లు కల్గెనో !  
ధాతకృతంబు గల్గెనఁగ ధాత్రినిబోలునె యెంతవారికిన్.

కరుణారసంబు చిప్పిలఁగఁ గాంచి యనాథ జనాళిపైని ప్రే  
మరసతరంగిణుల్ పరపి మానవలోకమునందు హినులై  
తిరిగెడి దిక్కులేని ప్రజఁదిన్నగ నున్నతి కెక్కఁ జేయునా  
హరిజన బాంధవుండరిగె నయ్యయొ దిక్కెవరింకవారికిన్ ?

నిర్దీవజాతికి నేర్పుతో స్వాతంత్ర్య  
మార్గంబుజూపిన మహితుఁడెవడు  
పైశాచికత్వంబు పరిహరింపగఁ జేసి  
మిత్రత్వమిచ్చిన మేటి యెవడు  
త్యాగియై సర్వంబు బాగుగా దేశాన  
కర్పించివైచిన అనఘుడెవడు  
అర్థిక సాంఘికాద్యసమత్వములు పాప  
సర్వయత్నములు సలిపె నెవడు

దయయు సత్యంబు మదియందుఁ దలచు నెవడు  
సర్వమానవహృత్ పీఠసంస్థితుండు  
అట్టి బాపుజీ దుఃఖమ్మునందు ముంచి  
అరిగియున్నాడు దైవమా? అమరపురికి.

హంతయగు గాడ్స్ తలపక  
 చింతాకంఠైన జాలి చిత్తమునందున్  
 పంతంబున నినుగూల్పగ  
 వంతన్ పలవించె జనము వందితబాపూ !

పూజ్యంబగు భారతికి స్వ  
 రాజ్యము బ్రాపింపఁ జేసి బ్రహ్మదుల కే  
 భోజ్యంబగు శ్రీహరి సా  
 యుజ్యంబును జేరినావ హేలా మహనీయా.



## బో సు వీ రు ఁ డు

అతడు మనుష్యుడో భువి విహారము సల్పెడి నాకవానియో ?  
మతి నెఱుగంగరాదు; నవమంజుల పంకజదివ్యకాంతితో  
జతయగు మేను; నిర్జర విశాంపతితో సరిపోలు శౌర్య మ  
ద్భుత మగు రాచరీవి; సరిపో! మనవాడె సుబాసుచంద్రుడే !

త్యాగ వైరాగ్యముల్ స్థాపనం బొసరించి  
దేశీయభావంబు తెలిపినావు  
విద్య, విజ్ఞానముల్ విపులమ్ముగా నేర్చి  
కాంగ్రె సభ్యక్షతన్ గ్రాలినావు  
స్వాతంత్ర్య తేజంపు సంపాదనార్థమై  
మితి లేని కష్టాల మెలఁగినావు  
బ్రహ్మచర్యముతోడ పరిధవిల్లుచు నుండి  
అతివీరు ఁ డను ఖ్యాతి నందినావు

మేటి మేధావులందున సాటిలేని  
ఖ్యాతి గడియించినాడవో కర్మయోగి !  
పూతభారతపుత్ర ! ఓ బోసువీర  
దాది చూపింపుమా మాకు ధైర్యమూర్తి !



ఎవ్వఁడు ధీరుడై ఏకాకిగా నేగి  
 పరరాజ గౌరవాల్ పడయగలిగె  
 ఎవ్వఁడు చతురుడై 'విషియా' యంతట  
 స్వాతంత్ర్య బీజముల్ చల్లఁగలిగె  
 ఎవ్వఁడు తగ 'అజాద్ హిందుఘాజు'ను గూర్చి  
 వడి స్వతంత్రత గూర్చ నడుపఁగలిగె  
 ఎవ్వఁడు తన్ను రాజ్యేంద్రిర వరియింప  
 మూపులం ధరియించి మోయఁగలిగె

అట్టి దేశసేవాపరాయణు, అమేయ  
 శూరు, అలఘుతేజు సుబాసు నేరమెంచఁ  
 జాలు నెవ్వఁడు భరతదేశమ్మునందు  
 వాడెపో ! దేశవిద్రోహి వాస్తవముగ.

అంతటి వైభవోన్నతుల నంది నిరంతర దేశసేవ న  
 త్యంత సుకీర్తితో మని మహాత్ముల మన్నన లంది నట్టి బో  
 సంతటివాడు గూడ తుద కట్లు పరానునివేషమూనెగా  
 అంతియ యొక్కవేళ ఘనుడైన చరింపగనొ విరూపియై.



## నెహ్రూ పండితుఁడు

తన జాతి శ్రేయ మంతర్జాతి దృష్టితో  
తిలకించ గలిగిన ధీచతురుఁడు  
అఖిల ప్రపంచసమాఖ్య సైతము తొల్ల  
గౌరవ ప్రతిపత్తి గాంచు ఘనుఁడు  
ప్రాకృచ్ఛిమములందు పాలితప్రజలను  
సంఘటింపఁగజాలు సాహసుండు  
అధునాతన సనాతనాచార సారముల్  
గ్రహించుకొనిన సంస్కారరతుఁడు

పూర్వపర సంప్రదాయాల పోణిమి గని  
నీతినియమాల చరియించు నేర్పుకాఁడు;  
దశదిశావ్యాప్తయశుఁడు; విద్వన్నుతుండు  
జహ్వరీలాలు భారత చక్రవర్తి.

అలుగుటయే ఎఱుంగ వినుమంతయు నెందఱో చుట్టు మూగి ని  
చ్చలు విసిగింప; గర్వము నిజంబుగ లే దది, పల్కుచుండు వే  
అలుపుని తోడనైన హృదయంబిడి; డంబ మనంగ నెట్టిదో  
తెలియక సాధువై మెలగు దివ్యుఁడవే గద నెహ్రూపండితా!



## దేశభక్తులు

విరిసెను కాంగ్రెసు కొలఁకున  
సరోజినీ, కమలములు ప్రశంసార్థములై  
పరిపి ప్రచార సుగంధము  
భరతక్షోణిని వికాసవంత మొనర్చెన్.

లలి జయభేరినే విజయలక్ష్మి విదేశములందుఁ జాటెగా,  
అలయక మేలుకొల్పె రయితాంగము భారతిరంగ దీక్షణ  
నిలిపె ప్రతిష్ఠనే అరుణ నిల్చి అగష్ట మహావిపద్ధశన్  
వెలయఁగ దేశసేవికలు విస్తృతకీర్తి గడించినా రిటన్.

బలివెట్టెన్ జెఱయందు ప్రాణముల నబ్బా ! కస్తురీమాతయే !  
వెలయన్ సత్యవతమ్మ తా నసువులన్ వీడెన్ స్వరాజ్యమ్ముకే !  
నలిపెన్ త్యాగము జీవదానమిడి మజ్జా అన్నపూర్ణమ్మ తాన్  
కలరే? దేశమునందు ఇట్టి వనితల్ కళ్యాణదీక్షపథల్ !

పురుషవేషము బూని పోరి శాత్రువులతో  
 రాజ్య మేలె మును “సుల్తాను రజియ”  
 పురుషుని రీతిగా పోరాటమున నిల్చి  
 శత్రుబలము గూల్చి “చాందుబీబీ”  
 పొరుషంబున శత్రుపంక్తి నే యెదిరించి  
 శౌర్యంబు జూపెను “రూన్సిరాణి”  
 అడువారలఁ గల్గి ఆంధ్రమహాశక్తి  
 రుచిని జూపించెను “రుద్రమాంబ”

యుగయుగమ్ములనుండియు మగువ లిచట  
 దేశ గౌరవమును గూర్చి ధీర లగుచు  
 సమరభూముల నిల్వరే? సాహసమున  
 అరయ నేటికిగూడ ముందడుగు నిడరె?

అమరఁగ దేశముల్ తిరిగి అచ్చటి విద్యుల నేర్చి వచ్చియున్  
 మమత స్వలాభమే కనక మానితులై కడు త్యాగమూర్తులై  
 క్రమముగ విద్యయున్, ధనము, కాయము, సర్వము దేశసేవకై  
 సమముగ ధారవోసిన విశాలయశుల్ గద దేశసేవకుల్.

బిరుదులు వీడి, అర్జునలఁ బ్రీతి విసర్జనఁ జేసి, సాఖ్యముల్  
 పరమ ముదంబునన్ వదలి, భారతభూమి స్వరాజ్యనిధికై  
 పురుషత శాంతియుద్ధమున పోరి, శరీరము లాటిపోట్లకే  
 గుణియొనరించి, జైళ్ళబడి, కోరి వరించిరి కష్టనష్టముల్.

పప్పుధప్పళముకై పాటు పాటునిరీతి  
 ఉప్పుచేయఁగ ముందు కుఱికినారు  
 పప్పుబెల్లములపై వ్రాలు బాలునిరీతి  
 అల లాటిదెబ్బల కరిగినారు  
 పుట్టింటికిని వేగఁబోవు వధువురీతి  
 జైళ్ళకే నడువఁగా సాగినారు  
 రణరంగమున దూకు రాఘత్తుకైవడి  
 శిక్షలందుకొనంగఁ జేరినారు

శాంతిపథమును దప్పక సర్వవిధుల  
 తమ నుశౌర్య పరాక్రమ త్యాగ శీల  
 సమధికాటోపములఁ జూపి జయము గన్న  
 మన వలంటిరుల చరిత్ర! మఱవలేము.

గాంధీబాపుజీ యానతి కరముభక్తి  
 శిరములంబూని స్వాతంత్ర్యసిద్ధి కొఱకు  
 గాంధీ టోపీని తలఁ దాల్చి కరమునందు  
 జెండగొని, దూకి రదె శాంతి భండనమున.

దీనుల నుద్ధరించుటకు దీక్షను బూని నిరంతరమ్ము న  
 జాన తమంబు బాయుటకు జాతికి నూతన విద్య నిచ్చి దే  
 శాన దరిద్ర జీవులకు సాయము జేసిన వాఁడు ధన్యుడౌ  
 మానవసేవయే జగతి మాదవసేవ గదా ! తలంపగా.

ఘనతరోద్యోగముల్ గడ్డిపోచనుబోలె  
 దలచి యెందఱో కాలదన్నినారు  
 లక్షలాది గడించు లాయర్లు తమ వృత్తి  
 చిల్లిగవ్వగ విసర్జించినారు  
 కాసుకుం గొఱగాని కాలేజి చదువుల  
 విద్యార్థు లెందరో విడచినారు  
 ఫల మీయజాలవీ పాడు శాసనసభ  
 లంచు వాని బహిష్కరించినారు

విలువ గల విదేశీ వస్త్రములను బేర్చి  
 అగ్నిహోత్రున కర్పించి యలరినారు  
 త్యాగ వైరాగ్య భావముల్ దాల్చినారు  
 దేశభక్తులు తత్కథదివ్య మిలను.

బురదను బుట్టి పంకజము వొందదె కీర్తిని కాంతి సంపదన్  
 ఇరవుగ కాచిపప్ప జనియించిన ముత్తెము మానసీయమౌ  
 తరువున బొల్చు చంపకము దాల్చును చల్లని కమ్మతెమ్మెరల్  
 వర గుణశాలియై వరలువానికి పుట్టుక నెంచ పాడియే.

పానరిచినట్టి త్యాగములఁ బొందినయట్టి జయంబు నెంచి మీ  
 మనముల గర్వమూని పెడమార్గములం జరియింపబోకుఁ డో  
 వినుత యశస్కులార ! కనువిచ్చి కనుంగొను డెంత దూరమం  
 దున గలదో నిజ మ్మయిన తొల్లిటి ఆర్థిక సౌష్ఠవం బిక్కిన్.

ఐల్లాండు స్వాతంత్ర్య మార్జింప “డివెలరా”

పడరాని బాధలు పడగలేదె ?

టర్క్కిని మేల్కొల్పుటకునై “కమాల్ పాష”

ఎన్నెన్నో యిక్కట్ల నెనయలేదె ?

రష్యన్ మహాప్రజారాజ్యముక్తై “లెనిన్”

భూరి కష్టాలను పొందలేదె ?

ఇటలీ జాతీయత నెనయ “గారీబాల్డి”

అధిక విపత్తుల నందలేదె ?

దేశదేశాల నెందఱో ధీరవరులు

జంకుగొంకు దొంగి స్వజాతి కొఱకు

ఘనతమీఱ ప్రజాస్వామికములఁ గూర్చు

ధారవోసిరిగద జీవితములనెల్ల.

అలఘుసత్త్వండు శ్రీతిలకు, జీవితమెల్ల  
కారాగృహంబుల గడవిపోయె  
పంజాబు సింహమై పరగిన లజపతి  
తనువు లాటీలకే ధారవోసె  
ఘనుడౌచు నిండు జవ్వనము భగత్పింగు  
ఉరికంబములకె తా నొప్పగించె  
స్థిరచిత్తుడై మహాదీక్ష జతీన్దాసు  
ప్రాణాలు జైలుకే బలియొసంగె

ఔర ! వీరాధివీరులు భారతాంబ  
దాస్యశృంఖలలను ద్రుంప తనువు ధనము  
ధారవోసిరిగద ! వారి ధన్యజీవి  
తములె మార్గదర్శకములై తనరుగాత !





## పట్టాభి

గారంధి వచించు ఋక్కులకు కమ్మని భాష్యములన్ రచింపగా  
సంధి యొనర్చువేళ కడు చక్కని యుక్తుల మేళవింపగా  
అంధిక బాప భారతమునంతట జ్ఞానసుధాంజనంబు నీ  
యం, ధిషణాచమత్కృతి నహా! నముఁ డెవ్వఁడు భోగరాజుకున్.

అతఁడు మహారథుండు భరతావని దాస్య విమోచన క్రియో  
త్థిత ఘన శాంతి సంగర విదీర్ఘ విదేశ దురాగతుండు; సం  
తత నిజ వాక్పటుత్వ సముదాయ వినిర్జిత శత్రుపక్షుఁ డం  
చిత సుగుణ వ్రజాధ్యుఁడు విశేష యశోవిభవాత్ముఁ డిమ్మహిన్.

అరదముపయి జయపురమున  
సురవిభు విభవమునఁ జెలఁగి సురుచిర వాణీ  
విరచనమున జయమును గనె  
భరతవిభుఁడు తెనుఁగుజోదు పట్టాభి కడున్.

అతఁడు వేదిక నెక్కెనా? వాగ్ధ్వరీ రస  
 మ్మున సభాసదులను ముంచియెత్తు  
 అతఁడు వాదనఁ బూనెనా? ప్రతిపక్ష ప  
 క్షమ్ము నెల్లను జీల్చి వమ్ముసేయు  
 అతఁడు కలము వట్టెనా? సార నవరస  
 కావ్యసంపుటుల లోకముల నింపు  
 అతఁడు యోచనఁ జేసెనా? ఎంతవానిని  
 గూడ వింతగను లోఁగొనఁగఁగలుగు

అతఁడు కాంగ్రెసు విశ్వవిద్యాలయమ్ము  
 భాష్యకారుఁడు గాంధీజీ ప్రవచనముల  
 కచల దీక్షితుఁ డర్థశాస్త్రాభివేత్త  
 ఘనుఁడు పట్టాభి యాండ్రుల కలిమి బలమి.

## ప్రకాశము

అంధ్రకేశరినామ మన్వర్థమున్ జేసి  
 తెనుగు సీమకు పేరు తెచ్చినాడు  
 దేశదాస్యము మాన్పు ధీరతన్ బోరాడి  
 గాంధీజీ శిష్యుడై కాలినాడు  
 సర్వస్వమున్ దేశసౌభాగ్యమున్ గూర్చు  
 వెచ్చించి త్యాగియై వెలసినాడు  
 మంత్రియై మద్రాసు మాగాణమందున  
 తులలేని కీర్తితో నలరినాడు

అంధ్ర కాంగ్రెసధ్యక్షత నధివసించి  
 దివ్య గీతార్థసారము దెల్పినాడు  
 మాతృభూమికి దాస్యమున్ మాన్పి ప్రథిత  
 యశము బొందెను పూర్తిగా దిశల వఱకు.

లీలల్ మీఱ తెనుగు చాతురిని ఢిల్లీనేతకున్ జూపె ము  
 న్వాలాయంబు స్వరాజ్య సిద్ధికయి ఏవా డట్టి యౌగంధర  
 శ్రీలాలిత్య కుశాగ్రబుద్ధి యొదవెన్ శ్రీకేశరౌ మంత్రికిం  
 కేలా చాలుద్దు రన్యు లీ ప్రతిభ సాటే లేరు ముమ్మాటికిన్.

## రంగ

ప్రాఫెసరుపీఠంబు పూతుడై విడనాడి  
 దేశీయసేవల దిద్దినాడు  
 పాశ్చాత్యదేశాల ప్రాథిమై విహరించి  
 గాంధేయ బోధలన్ గఱపినాడు  
 క్రికిసాన్ కాంగ్రెసున్ జెచ్చెరన్ నెలకొల్పి  
 జాతీయ ధర్మముల్ సలిపినాడు  
 సర్వస్వమున్ దేశసంసేవకై వీడి  
 త్యాగవైరాగ్యాల దసరినాడు

తెనుగుగడ్డకు కీర్తిని దెచ్చినాడు  
 అఖిల భారతనేతగా అలరినాడు  
 రైతుబాంధవుఁ డాచార్య రంగబాబు  
 వినుత కాంగ్రెసు నేతయై వెలసినాడు.

కర్షక చాతకంబులు మొగంబులుపై కిడి రంగనాయక్  
 త్కర్షదవారిదంబును ముదమ్మునఁ గాంచి స్వతంత్రతా సుధా  
 వర్షముకోసమై కలరవమ్ము చెలంగగ వేచియుండె నా  
 కర్షకనేతకై జయము గల్గెడు గావుత! సర్వకాలమున్.



## వి శ్వ దా త

కలరు మహామనీషులు ప్రకాశిత తేజులు నాయకాగ్రగ  
ఋతులు మనయాంధ్రభూమినిమహోన్నతదివ్యయశఃప్రపూరితుల్  
పలువురు; వారిలో మిగుల భాసిలుచుండును గాశినాథ స  
త్కులజుఁడు తెల్లుజాతి కొఱకున్ శ్రమియించుచు నెల్లవేళలన్.

పత్రిక నిచ్చి యాంధ్రులకు భారతినే నెలకొల్పి కీర్తి యి  
ద్ధాత్రిని పాదుకొల్పి ప్రమదం బొనగూర్చగ గ్రంథమాల నీ  
క్షేత్రమునందున న్నిలిపి సేవయొనర్చి తెనుంగు బాసకున్  
మిత్రము గాగ నిల్చి; తరమే కొనియాడగ నిమ్మహాశయున్?

దేశం బాతఁడతండు దేశముగ నెంతేనిం బ్రమోదంబుతో  
లేశంబైన గొఱంత లేక కవు లుల్లేఖింప స్వాతంత్ర్య సం  
దేశంబున్ వెదజల్లినట్టి ఘను నుద్దేశించి లోకంబు శ్రీ  
దేశోద్ధారకు డంట యొప్పిదము గాదే యౌర నాగేశ్వరున్.

అతఁడు వదాన్యుఁడాశ్రిత మహాజనకల్ప మహీరుహమ్మహౌ  
 వితరణ యన్న నాతనికి వెన్నను బెట్టిన విద్యయే సుమీ  
 యతులము దానశీలము సహాయము లే దను మాట లేక శా  
 శ్వతమగు కీరితిం గనియె సజ్జనమాన్యుఁడు విశ్వదాతయై.

దివిజుల్ సమ్మద పూర్ణచిత్తులయి యెంతే ప్రేమతోఁ బంపఁగా  
 దివిషల్లోకముఁ జేరఁబోయితివె! దేదీప్యంబుగా నొప్పు నొ  
 క్క విమానంబున నెక్కి, యింక నచటన్ గావించు దానంబులన్  
 దివిజాధీశుఁడె కాంచి వింతపడుగాదే దేవ! నాగేశ్వరా !





## కో డి రా మ మూర్తి

కనుగొన త్రేత ద్వాపర యుగమ్ములనుండిన భారతీయులె  
ల్లను గడు దీర్ఘకాయలు కళావిదులున్ ఘనబాహు విక్రముల్  
జననుత వీర్యులున్ సమద శత్రు భయంకరులై రహించి రా  
మనుజులతోడ శౌర్యమున మాద్రి యగున్ గలిఁ గోడిరాముడె.

వెలయగ శౌర్యసంపదల విస్తృత కీర్తి గడించి మించి ని  
స్తులమగు బాహువిక్రమముతోడఁ బ్రకాశమునొందె నెవ్వఁ డా  
కలియుగ భీమసేనుఁ గనెగా మన యాంధ్రపురంధ్ర మున్ను దా  
సలిపిన పుణ్యహేతువున సామ్యము గల్గునె విశ్వమంతటన్,

తొలి దుష్టంతుని పట్టియౌ భరతుఁ డేదో యాటగా గహ్వరం  
బులలో సింగపుఁ బిల్లలం బయటికిన్ రా నీడ్చె నొరెర ! యీ  
కలిలోనన్ మన రామమూర్తి యటులే గంభీరుడై విస్మయా  
త్ములుగఱా జనులెల్ల చిర్రపులి తోడోరా, చరించెంగదా.





## అన్నపూర్ణదేవి

జానైన వలిపెముల్ గాని కట్టగలేని  
 యింతి ఖద్దరు ధరియింపఁ గలిగె  
 పారుగిండ్లకైనను బోవ నోడెడు లేమ  
 గ్రామసీమల తిరుగంగఁ గలిగె  
 అత్మబంధువులతోనైన పల్కఁగ జంకు  
 నువిద యుపన్యాస మొసఁగఁ గలిగె  
 తల్లిదండ్రుల యాజ్ఞ తలఁగనేరని బాల  
 ప్రభువుల యాజ్ఞ మీరంగఁ గలిగె

ఔర నిజమాతృ దేశవిస్తార పార  
 తంత్ర్య శృంఖలాచ్చేదనోద్యమ మహా ప్ర  
 చండ శాంతి సమర మహిష్టల విభాసి  
 తాత్మ శక్తి ప్రపూర్ణ నూ యన్నపూర్ణ.

అవని జనించుటల్ లయము నందుట తెల్లర కున్నవేగదా !  
 భువిని జనించి కీరితి నభోమణియందున వెల్లులీన దై  
 వవిధి నొనర్చి వెన్క నిరుపంకల వారికి వన్నెఁదెచ్చెనో  
 యెవరిత యా సుశీలగద యిద్దచరిత్రయు నన్నపూర్ణయున్.



## రాజేంద్రబాబు

సేవయె పరమావధి; ఇం

కేవియు రుచియింపనేర వెటులైన ప్రజా

సేవయొనర్చుటె విధి యను

భావము రాజేంద్రబాబు పాపన మతికిన్.

ఒకయెడ మంత్రి యౌచు భరతోర్విని పాలనసేయనేర్చు; వే  
రొకయెడ దుర్నిరీక్ష్యుడయి యొప్పును కాంగ్రెసు గద్దెపైని నిం  
కొకయెడ మూర్తిమంతుడయియొర్పుమెయింబరిషత్కలాపముం  
బ్రకటమతిన్ రచించు ప్రతిభంగని రాజనుబాబు మించెడున్.

గాంధీతత్వము పూర్తిగా నలవడంగాఁ జేసికొన్నట్టి ధీ  
రుం ధీమంతుని గాన మింకొకని నేర్పునీర రాజేంద్ర బా  
బుం ధర్మాత్మునిగాక ఏమిటికి నా పూజ్యుండె దిక్కయ్యె నీ  
యంధత్వమును బాపగా మనకు నార్యావర్త మందియ్యెడన్.



## స రో జి ని దే వి

భారతారామ విలసిత భద్రసరసి  
వికసిత సహస్ర పత్తృ సద్విమల సరసి  
జాత సురభిళ సుమనసు సకల సుజన  
రుచిర సుఖదంబ మాదు సరోజమాంబ !

భారత దాస్య శృంఖలలు వాపఁగ గాంధిజి పిల్చినంతనే  
ధీరత నిల్చి యేయబల దీటుగ వాహిని నగ్రనాయకో  
దారుల శ్రేణియందు బలదర్పమెలర్ప స్వరాజ్యసిద్ధికై  
పోరానరించి కీరితిని బొందె సరోజినిదేవి యాపెయే.

చక్కని గుణముల కిల్లయి  
చిక్కని కవితారసంబుఁ జిలుకుచు భువి పెం  
పెక్కిన మాత సరోజిని  
నిక్కము మన భరతధారుణీలక్ష్మి గదా.



## వల్లభా యి పటేలు

ఎవని పేర్విన్నమాత్రాన హీనమతుల  
కెల్ల గుండెలో గాలమై యెనగి ప్రక్క  
బల్లె మగునో? యెవఁడు పరిపంథికుల వి  
దళన దక్షఁడౌ నతఁడె గదా పటేలు.

ఎరుగఁడు తంత్రజాలముల, నేర్పడనిల్చిన కార్యరంగ మం  
దరుదుగదా సమాన మహిమాన్వితుఁడి భరతోర్వియందుకా  
దరయఁ బ్రపంచమందునను; హాస్యములుం బులిబుచ్చికంబులుం  
మెఱుగుల పూతలుం నలుపమెచ్చఁడుముక్కుకునూటిగాఁజనుకా.

అదరఁడు బెదరఁడు తొలకఁడు  
వదలఁడు తనపట్టినట్టి పట్టును నొకటన్  
మద మడఁచును నెదిరిన తఱి  
వదలఁడు నోర్మాయుదాఁక వదరుంబోతున్.



## అ బ్లుల్ గ పూర్ ఖాన్

దయకాస్తానము, ప్రేమకా నెలపు, సత్యస్ఫూర్తికా పట్టు కొమ్మయ, దీనాశ్రీతులందు జాలి, బుధసన్మానంబునా భక్తి శాంతి యహింసల్ తనరారు ప్రో వనెడి ఖ్యాతిన్ జెంది, అబ్దుల్ గఫూర్ \*త్రయమున్ గోరుచు వెల్గెడున్“ ఖుదయిఖిద్మత్ గారు” సేవించుచున్.



\* (1) సామ్యవాదము (2) శాంతి (3) అభ్యుదయము.

## మౌలానా అబుల్ కలాం ఆజాదు

సాహసాదార్య విస్తార ధీచతురత

ధరణిలో నీకు బేబరె సముండు

ధర్మమార్గానువర్తనమునందున నీకు

అల హుమాయూనె తాఁ గలడు సాటి

పరమత సహనమ్ము పాటించుటను నీకు

వేయేల అక్షరే వెలయు సాటి

న్యాయవిచక్షణ జ్ఞానశోభను నీకు

నొప్పు జహంగీరె యొక్కడు సాటి

సాటియే లేకు స్వమత విజ్ఞానమందు

సాటియే లేరు స్వాతంత్ర్య సమరదీక్ష

నౌర ! కాంగ్రెసు గద్దెపై నలరినావు

అణుసంవత్సరాల్ నీవు అజదుమౌల్వి !



## సామ్యవాదము

శ్రీ వీరజైవ్రకాశ్ చెలగి నడుపుచుండ  
స్వాతంత్ర్యమార్గాన సాగు నెద్ది  
కమలమ్మ దీక్షతో కామ్యార్థసిద్ధికై  
నవ్యబోధలొసంగ నడుచు నెద్ది  
అచ్యుత పట్వర్ధ నతినమర్థతఁ జూప  
నలఘు తేజంబుతో నలరు నెద్ది  
ధీరుఁ డా లోహియా తీర్చి దిద్దుచునుండ  
నతివేగమున ముందు కరుగు నెద్ది

అఖిల యువభారతుల కేది హర్ష మొసఁగు  
పూజ్య వినోబా జవహరుల్ బోధ లిచ్చు  
గురువులై మార్గమున్ జూప పరఁగు నెద్ది  
అట్టి సోషలిజంబె దిగ్విస్తమగును.

విరాజ్యమందున నెట్టి దోపిడి విధా  
 నము లేక పేదతరము నశించు  
 విరాజ్యమందున నెనలేని ఐహిక  
 నైతిక శక్తులు భ్రాతిమీఱు  
 విరాజ్యమందున నెల్లవస్తూత్పత్తి  
 సాధనలో ప్రజలందు స్థగితమౌను  
 విరాజ్యమందున నెల్లర కొకటిగా  
 విద్యావినోదములో వెలయుచుండు

విమహారాజ్యమందున నెసఁగుచుండు  
 జీవనోపాధి సమముగా జీవతతికి  
 నట్టి సామ్యవాదాశయా లలరుచుండు  
 ఘనసమాజపు చిత్రము గాంచు మిదియ,





## తెనుఁగు తల్లి

శ్రీకరము శుభాకరము లక్ష్మీకరము  
భవ్యమౌనింద్ర బహువ్రత భాసితము  
ఐన భారత నీరజమందు వెలుఁగు  
అమల కళ్యాణలక్ష్మి మా ఆంధ్రలక్ష్మి !

కలిలోన దైవసాక్షాత్కారమందిన  
రామదాసెప్పుడో రాముఁజేరె  
సంగీతసాహిత్య చతురుడై వెలసిన  
త్యాగయ్య సురపురి కేగె మున్నె  
కనకాభిషేకంపు ఘనత గాంచిన కవి  
సార్వభౌముడుగూడ సాగిపోయె  
ఆంధ్రసామ్రాజ్యము ఖ్యాతిగానేలిన  
రాయలపేరును రాళ్ళగలసె

ఆంధ్రరత్నము భువివీడి యరిగెనెపుడో  
విశ్వదాతయు మనలను వీడిచనియె  
ననుచు వగచుచు నుంటివా యాంధ్రమాత !  
కలరు నేడును పెక్కురు ఘనులు సుతులు,

ఇల గాంధీమౌనీంద్రు కెనయంగ కుడిభుజం  
 బనదగు పట్టాభిఁ గనిన తల్లి !  
 ప్రకట వాగ్గేయకారకుడైన వేంకట  
 స్వామినాయుని గన్న వనితమిన్న !  
 తెనుఁగు కవితకు నుత్తేజమ్ము నొసఁగిన  
 రామలింగారెడ్డి రాజమాత !  
 అంధభాషాపాషణాసక్తుడైన వి  
 క్రమవర్మ వెలసిన కనకగర్భ !

తత్వవేత్త రాధాకృష్ణతనయుమాత !  
 అంధకేసరి నిలను గన్నట్టి జనని !  
 వీరరంగాజినే గన్న వీరవనిత !  
 తేజరిల్లుమ ధాత్రిలో తెలుఁగుతల్లి !



## పంజాబుహత్యలు

గర్భిణీస్త్రీలను కనికరంబునుమాని  
చిత్రవధను జేసి చీల్చినాడు  
పసిబిడ్డలనుగూడ పలురకంబులుగాను  
ముక్కముక్కలు చేసి మురిసినారు  
అంధ వృద్ధాదుల నంగవిహీనుల  
జంతుసంతతివోలె చంపినారు  
లాటీలు కత్తులు నీటుగాఁ ద్రిప్పచు  
గుండ్ల బారులుగూడ గుప్పినారు

చుట్టు గోడల మధ్యను జుట్టివైచి  
నదుల పగిదిని రక్తంబు నడిపినారు  
అకట ! డయ్యరు మూకల యాగడములు  
మఱవగాలేరు మహిలోన మనుజులెవరు.



## నిర్మాణకార్యక్రమము

ఖాదీ పరిశ్రమ స్థాపించ వలయును  
 మద్యపానమును మాన్పవలెను  
 హిందు ముస్లిముల కింపొందఁజేయుము మైత్రి  
 అంటరానితనము మంటగలుపు  
 మహిళామణుల హక్కు మన్నింపఁగావలె  
 ఆరోగ్యబోధఁ జేయంగవలెను  
 గ్రామ పరిశ్రమ ల్గడు వృద్ధిగావింపు  
 పారిశుధ్యమునకుఁ బాటుపడుము

వృత్తివిద్య, వయోజనవిద్య, గణపు  
 మమతనేర్పు హిందూస్థాని, మాతృభాష  
 విడకు, మార్థికసమత గావింపవలయు,  
 కుష్టురోగుల నిలయముల్ కూర్చవలయు.

రైతు, కార్మిక కాంగ్రెసుల్ రంజిలగను,  
 అడవిజాతుల బాగుకై పడును పాటు,  
 పూని విద్యార్థికాంగ్రెసున్ పూన్నవలయు  
 ఇవియ గాంధీసూత్రములంచు నెఱుంగవలయు.



ఖద్దరె ప్రాముఖ్యం బగు  
 ఖద్దరునే ప్రతముగాగఁ గట్టగవలయున్  
 ఖద్దరు వ్యాప్తి బొందిన  
 రద్దగుఁ బరతంత్ర దశ నిరాశ్రయమగుచున్.

ఈ రాట్నమే సుమీ ! యిహపరమ్ముల రెంటి  
 సాధింపగాఁజాలు సాధనంబు  
 ఈ రాట్నమే సుమీ ! ఋజుమార్గసంచారి  
 శాంతికాములకెల్ల సత్పుథంబు  
 ఈ రాట్నమే సుమీ ! భారత స్వాతంత్ర్య  
 దీక్షా విహారుల మోక్షదంబు  
 ఈ రాట్నమే సుమీ ! హింసాపరుల దుర్బ  
 రాశ్చాటము లడంచు నాయుధంబు

ఇట్టిరాట్నమే సుమీ ! భూమి నెల్లయెడల  
 శాంతి సందేశములనంపు తంతియగును  
 ఇట్టి రాట్నమే సుమీ ! ఘోరహింసఁబాపఁ  
 దగిన వేల్పుని నుడువంగఁ దగినదౌర !

ధనమాకూడును, దాస్యమాయుడుగు, స్వాతంత్ర్యంబుచేకూరెడిన్  
 ఘనతాకల్గును, కామమాతఱుగు, సాఖ్యంబాకడున్ వృద్ధియౌ,  
 వినయంబా జనియించు, ధైర్యరమయా పెంపొందు నింపొందగన్  
 మన మాధ్యాత్మికచింతలోఁ దవిలిరాట్నంబున్ సదాత్రిప్పినన్.



ఇల్లు గుల్లగఁ జేసి ఒళ్ళు కైపెక్కించు  
మద్యపానంబును మానుడయ్య  
అయురారోగ్యమఁ ల్ హరియింపఁ జేసెడి  
మద్యపానంబును మానుడయ్య  
నుజ్ఞానవిద్యల సూన్యతమ్మును మాన్పు  
మద్యపానంబును మానుడయ్య  
పేరుప్రఖ్యాతులన్ ఊరూర చెడఁజాటు  
మద్యపానంబును మానుడయ్య

ధనము నశియింప నిందలు తలకునెక్క-  
భార్యపిల్లలు కూటికి బాధఁజెంద  
కల్లుద్రావంగ మనసెట్లు కలిగె మీకు?  
మంచికార్యంబు కాదిది మానుడయ్య.



హిందు ముస్లిములెల్ల పాందుగా భువిలోన  
 నొకతల్లి గర్భాన నుదయమైరి  
 ఆగ్నేర్ కవీరులు నధిక యత్నముఁ జేసి  
 భ్రాతృభావము గూర్చు బడిరి పాటు  
 అన్నదమ్ములుమీర లన్యోన్యమున్ గూడి  
 స్వాతంత్ర్య యత్నమున్ సలుపుడయ్యె  
 విశ్వకళ్యాణమె శాశ్వతమ్ముగ నొప్పు  
 పరమ ధర్మమ్ముగా పరగునయ్యె

కూడియుండుట కడులెస్స గోడులేక  
 ఇంటికలహమ్ము హానినే ఎప్పుడఁ దెచ్చు  
 మదిని భ్రాతృత నెలకొల్పి మాతృజగతి  
 బానిసతనమ్ము బాపుడో భవ్యులార !

హిందూ ముస్లిము సఖ్యము  
 నెందును పాటింపవలయు హిందూదేశం  
 బందున; జాతీయైక్యముఁ  
 బొందక స్వాతంత్ర్యలక్ష్మి పొందదు మనలన్.

విశ్వమానవ సోదర ప్రేమ వెలయ  
పూర్ణ విశ్వాసమును బూని భూమి మీఁద  
మాటమంచయు గల్గిన మానవులకు  
హామి యింకేమి గావలెనయ్య? చెపుమ !

ప్రత్యేకజాతులు ప్రబలిన రష్యలో  
ఐక్యప్రభుత్వమే అలరుచుండె  
ప్రత్యేకరాష్ట్రాల వరలెడి అమెరికా  
సంయుక్తరాష్ట్రమై జగతి వెలసె  
బహుమతాచారాల వరలు అరేబియా  
ఏకరాజ్యంబుగా నెసగుచుండె  
వివిధ మతములు వెలసిన ఈజిప్టు  
ఒక్కరాజ్యంబుగా నొప్పొచ్చుచుండె

అరయ నేటి ప్రపంచమునందు నెచట  
మతము పేరిట రాజ్యాలు మనుటలేదు  
మతము వేరైన మారునా మానవత్వ  
మది తలంచుము సోదరా ! ఐక్యమగును.

మతమును మార్చుకొని ఉనుచు మారక యుండినవారి నెల్లరన్  
చితుకగ గొట్టి యింట నిడి చిచ్చునుబెట్టి కులాంగనావళిన్  
వెత చెరబట్టి వేవిధుల భీతిలగొట్టగ నేగి రంతటన్  
బ్రతికిన బల్సుకూర తినవచ్చునుచున్ నవఖాలి ఖాలిగాన్.  
౪



నడచువా రటులనే నడచుచుండగ తలల్  
 ధరణీఁ గూలిన కళేబరము లొకట  
 కూర్చున్నవారలు కూర్చున్నయటులనే  
 చలిమిడి ముద్దలొ శవము లొకట  
 పండుకొనినవారు పండుకొన్నట్లే తుం  
 డెంబులై యున్న మొండెంబులొకట  
 నిలుచున్నవారలు నిలుచున్నయటులనే  
 లొంగి దొరలెడు పీనుంగులొకట

ఎట్టులున్నవార లట్టులే గిట్టిరి  
 కఱకు దుండగీండ్ల కత్తిపొట్ల  
 పాత నెత్తుపేళ్లు బాపురే ! భారత  
 నగరవీధులందు నాడు భాయి !

ఇల్లును వాకిలిం గలిగి యెందును పెంపు వహించి వృద్ధిగాఁ  
 బిల్లులు జెల్లులుం గలిగి ప్రీతిమెయిం విహరించువార లీ  
 ప్రల్లదము ల్వానర్చుదురె ! బాధ్యతలేని బికార్లుగాక నే  
 డెల్లెడ క్రూరకర్ములు వహింపరు బాధ్యత నీచబుద్ధులై.

కుడువ కూడును కట్టగా గుడ్డ యిల్లు  
 అన్ని మతములవారికి నవసరంబె  
 మతము వేరైన కష్టాలు మార వెందు  
 కాన స్వాతంత్ర్యమును బొందఁ గదలి రండు.





అంటరానితనము కంటకభూజమ్ము  
పెరకవలయు దాని వ్రేళ్ళతోడ  
దాని బాపకున్న ధర్మమ్ము నశియించు  
రాదు రాజ్యలక్ష్మి రాదు మనకు.

ధర్మము ధర్మ మంచును సదా వచియింతురు ధర్మపన్నముల్  
ధర్మమునందు లేదె దయ? దగ్గఱ జేరగ ఛీ యటంచు పో  
దుర్మతి దూర మంచు బహు దూషణచేయుటె ధర్మ మౌనొకో  
మర్మ మికేలయయ్య దయమాలిన ధర్మము లున్నవే భువిన్.

చెప్పగరానివారు దరిఁ జేరఁగరానియువా రటంచు మీ  
గొప్పతనమ్మునే తలఁచి క్రూరముగా గనుచుందు రయ్యయో  
తిప్పలు బెట్టగా నెటుల దీనుల భాగ్యవిహీనుల న్మనం  
బొప్పెడి? తాతిగుండి యయె? ఓర్వగలారె సహౌదరవ్యథల్?

## కష్ట జీవి

ఎండవానల కోర్చి ఏడాది పాడవున  
 చెమటోడ్చి సేద్యమ్ము చేయుచుండు  
 భూమాతనే నమ్మి ప్రాద్దుగ్రుంకెడిదాఁక  
 మట్టిలో పొర్లాడి మాడుచుండు  
 ఇల్లు వాకిలి వీడి ఎల్ల వేళలయందు  
 పనులకొట్టాలలో పండియుండు  
 మెఱుగన్న మెట్టిదో మెనవుటే ఎఱుగక  
 గొడ్డుఁగారపుకూడె కుడుచుచుండు

క్రమకు ఫలితమ్ముగా ధాన్యరాశి రాఁగ  
 దాని భూస్వామికిని ఋణదాత కొసఁగి  
 శిస్తుకట్టంగ పెండ్లాము పుస్తె మిగుల  
 బ్రతికియున్నాఁడు రైతు జీవచ్ఛవముగ.

చాలున్ జాలును సేవజేయు టిఁకపైఁ జాలింపుమా సాహులా  
 హా! లాభంబులఁ జూచుకొక మన చాయన్ గందురా? భ్రాంతిగా  
 నీ! లే రమ్మిక వీరి యాట లిటుపై నేలాగు సాగింతురో  
 కాలింబిట్టులెయుండఁబోదు “రయితాంగంబే” విజృంభించినన్.

బహువిధ ధాన్యాలు పండించునేకాని  
 కడుపు నింపుకొనంగ గంజినీళ్ళె  
 చీనిచీనాంబరాల్ సృష్టించునేకాని  
 చెల్లబోకట్టగా చింపిపాతె  
 పనితనంబున సాధపంక్తి కూర్చునేకాని  
 బైరొర ! నివసింప పూరిగుడిసె  
 పట్టుబాల్సుల పాన్నమర్చునేకాని  
 అక్కటా పడియుండ కుక్కిపడకె

భోగ్యవస్తు వితతి పూనిచేయునేకాని  
 కట్ట ! అనుభవించు కష్టములనె  
 కష్టపడుటెగాని గైకోడు ఫలితమ్ము  
 కర్మయోగి తలఁప కార్మికుండు.

దొంగ యెవండో యింటఁ బడి దోచుచునుండగ కన్నులారయే  
 వెంగలిచూచి కర్మ యని వేగిర మొందకయుండు చెప్పుమా?  
 సంగరభూమి దన్నెదిరి శాత్రవవీరుఁడు కత్తిదూయఁగా  
 లొంగు నెవండు కర్మ యని? లోఁగొనఁ జూడక వైరివీరులన్.



కనికరం బినుమంత గాంచక రైతు ర  
 క్తమును బిండెడి జమీందారు లొకట  
 దుర్మదాంధత మీరి తోడిమానవుల జీ  
 వనములఁ జీల్చు భూస్వాము లొకట  
 పేరాశ వడ్డీలఁ బెంచి పేదల యాలి  
 త్రాడుఁ దెంచెడి ఋణదాత లొకట  
 కడకు చెప్పలుగూడ కాళ్ళదొడగ నన్య  
 పురుషుఁ గోరెడి పుట్టుభోగు లొకట

చాటి తెల్పుచుండె సామ్రాజ్యతత్వంబు  
 పాదుకొనె నటంచు భరతభూమి  
 నింకనైనను మన మేకమై యద్దాని  
 పారద్రోలకున్న బ్రతుకుగలదె?

ఔరా ! ఎంతటి క్రూరచిత్తు లిసిరో ! అన్యాయముల్ సేయగా  
 ప్రారంభింతురు స్వార్థకాములయి దుర్మార్గంబులన్ జేతురే  
 నేరంబైన నొనర్చ శంకిలరు దుర్మీతిన్ జమీందారు ల  
 వ్వారల్ సేయని దౌష్ట్యముల్ గలవె? వహ్వ! క్రూరులై భారతికా.

సశియింపన్ వలెనయ్య బూర్జువవిధానం బింక నీ దేశ మం  
 దు శమింపన్వలె నీ ధనాధ్యుల దురుద్యోగాత్మ సంకల్పముల్  
 క్షశియింపన్వలె రాజ్యపాలన మహాత్మస్థాత్ము లీ యుర్వి స  
 ద్యశమున్ బొంది ప్రజాప్రభుత్వములె యత్యంతమ్ము శోభిల్లగాన్.

భాగ్యవంతుని ముక్కున పడిసెమైన  
ప్రకటితం బౌనుపో గొప్ప వార్త యటుల  
శ్రామికులు రోగములఁ జిక్కి చచ్చుచున్న  
ననుకొనెడివాడె యుండఁ డీ యవనిమీద

ధనికుఁడు శ్రామికజీవుల  
తను రక్తము పీల్చి జీవితమ్మును గడపున్  
కనఁ జిన్ని చేపలం దిని  
ఘనమీనము బ్రతుకునట్లుగా నీ ధరలో.

అనదలై కూటికి నలమటించెడికూలి  
జనుల సాధించు దుర్జనుడు గలడె  
కొంప గోడియు లేక గుడిసెల వసియించు  
బీదల నేఁచు పాపియును గలడె  
చదువ నేర్వగలేక చాల నజ్ఞానులౌ  
మూఢులన్ జంపెడి మొఱకు గలడె  
తమ పిల్లజెల్లతో తా మెట్లా జీవించు  
కష్టజీవులఁ గూల్చు ఖలుడు గలడె  
అట్టి పాపిష్టజీవనుం డధముఁ డైన  
దుష్టు లందఱలోన నికృష్టుడైన  
పరమ దుర్మార్గు డైన ముష్కర నిశాటు  
ధూర్తమానవు బంధించి తునుమవలదె ?

## విద్యార్థి యువకుడు

అల గాంధీజీ యసహాయోద్యమంబున  
 పాఠశాలల వీడి వచ్చి రెవరు?  
 సైమను సప్తక సంఘంబు కెదురుగా  
 నల్లజెండాతో నడచి రెవరు?  
 అవణ సత్యాగ్రహోల్లాసంబుతో మన్ను  
 మిన్నేకమౌరీతి మెలగి రెవరు?  
 ఆగష్టువిప్లవంబందు నసువు లొడ్డి  
 జాతీయతను నిల్పుజాలి రెవరు?

అఖిల జాతీయ సమరంబు లందు నెందు  
 ఘనతరోజ్జ్వల ప్రతిభా వికాస మొప్పు  
 ముందు కుఱికిన యువవీరమూర్తు లెవరు?  
 అఖిల భారతదేశ విద్యార్థులె గద !

బుగబుగ యంచు యౌవనము పొంగుల రక్తము చిందివారగా  
 నగణిత పౌరుషంబున విహారమునల్పుచు మాతృభూమి నీ  
 జగమున సర్వసంపదల సౌష్ఠవవంత మొనర్చనెంచి మే  
 లగునటు లెల్ల యుద్యమములందున నిల్చినవాడ వీవెగా.

వెఱపన్నట్టిది లేదు లేశ మయినన్ విద్యార్థి ! నీ కీ భువిన్  
 కఱవేలేదు విశాల ధైర్యమునకున్ కామ్యార్థసంప్రాప్తికై  
 మురిపం బొప్పు స్వరాజ్యసిద్ధికొరకై ముందే చనంజాలు నీ  
 సరియోవ్వారలు? భావిపౌరుడ ! సుధీశాళీ ! యువాగ్రేసరా!

స్వర్చనాశ్శీలహాసమ్ములన్ విడనాడి  
విద్యావిభూతిచే వెలయుమయ్య  
దోషావకాశమ్ము దూరమ్ముగావించి  
సాశీల్య దోషముల్ చాటుమయ్య  
సంభాషణారోగ్య జాతీయ కవితల  
సద్గ్రంథ మిత్రుల సాకుమయ్య  
ద్రువ వివేకానంద జవహరు బోసుల  
జీవితాదర్శమ్ము చేరుమయ్య  
సమయ వీర్యగాంభీర్యాది సద్గుణాళి  
మాన్య శపథ సుదృష్టుల మఱవకయ్య  
ఆత్మవాణి నియమముల నరయుమయ్య  
నవ్య భారత విద్యార్థి ! భవ్యచరిత !

అయు రారోగ్యముల్ పొంది యధికముగను  
విశ్వ విజ్ఞాన సేవల వినుతిఁ గాంచి  
యశముఁ బొందుము పూర్తిగా డిశల వఱకు  
సామ్యవాద ప్రచారక సరళహృదయ !

అంగభాషను పాండిత్య మబ్బబోదు  
మాతృభాషయు మొదటనే మరుగుపడియె  
నేటి విద్యార్థులకు రెంటు నేర్పులేదు  
రెంటికిని చెడిపోయిన రేపడ వఱె.





## స్వాతంత్ర్యము

అంగ్ల సామ్రాజ్య మూలాధారమగు జమీం  
దారి విధాన మంతంబునొందె  
అజ్ఞాన తిమిర చిహ్నంబగు మద్యపా  
నంబు సమూలమై నాశమొందె  
ధనిక వాదంపుఁ దత్త్వస్థాయి యన నొప్పు  
బుణబాధ దేశమం దణగిపోయె  
భరియింప మిక్కిలి భారంబులగు పెక్కు  
క్రూరశాసనములు కూలిపోయె

పరమ దుర్మార్గ దుర్బరార్థాటచటుల  
పటు మహా నట సామ్రాజ్యభార విషమ  
హోరగంబు కృశించి రూపాణుచుండె  
మహిని స్వాతంత్ర్యగారుడ మంత్రమహిమ.

వెచ్చని వీరరక్తమును వెచ్చము పెట్టక ప్రాణవిత్తముల్  
మెచ్చుగ ఖర్చు చేయక, అమేయ పరాక్రమ మెల్లఁ జూపుచున్  
మచ్చరమూడ్చి తండ్రులను మాతల భ్రాతల పుత్ర మిత్రులన్  
దెచ్చి ముదమ్ముతోడ బలి నీయక యబ్బునె స్వేచ్ఛ యేరికిన్?

నుస్థిర స్వాతంత్ర్య సుగమమార్గము నేర్ప  
రచు ప్రజాపరిషత్తు రంజిలవలె  
ఐక్య భారతఖండ మవతరింపగఁ జేయు  
పరమత సహనంబు భాసిలవలె  
పరిపూర్ణమౌ స్వేచ్ఛఁ బడయగల్గుట కాంగ్ల  
సేన యీ దేశమున్ మానవలెను  
శాంతి భద్రతలతో జయమంద జాతీయ  
సేన దేశంబందు చెలగవలెను

ప్రీతి స్వాతంత్ర్య వాయువుల్ పీల్చుటకును  
సామ్యవాదపు రాజ్యమే సాగవలయు  
ఈ మహాలక్ష్మ సంసిద్ధి యెంతదనుక  
కలుగకుండునో యందాక కలదె శాంతి?

రే! దివ్యాంగ్రుడ! జాలమేల యదిగో రేగెన్ మహావిప్లవం  
బాదివాగ్ని మహారుకీల లవె బ్రహ్మాండంబులన్ జుట్టుచుం  
వాదేలా ఎవ రడ్డమైననుసరే స్వాతంత్ర్య మార్గమ్మునన్  
బూదింజేయును వీరులై నిలుపుడి పూర్ణార్థ స్వామ్యమ్ముకై.

కష్టాఙ్గితంబైన కమ్మని పంటను  
 తినగనోచని రైతు జనములార !  
 కాయకష్టమ్ముచేఁ గాంచెడి ఫలితమ్ము  
 ననుభవించని కూలిజనములార !  
 అతిసమ్మదమ్ముతో యౌవనోద్రేకాన  
 చనగజాలని యువజనములార !  
 సేవకవృత్తిలో జీవించుచు సతమ్ము  
 దిక్కెఱుంగని దేశదీనులార !

కనుడు మీరెల్ల రీ పతాకమ్ము నీడఁ  
 జేర రండు; స్వాతంత్ర్య మార్జింప లెండు  
 కలసికట్టుగ మీరెల్ల మెలఁగఁ గనుఁడు  
 శాంతి సౌఖ్యమ్ము లొంది దేశమ్మువెలయ.

స్వాతంత్ర్యము

కంటిమి స్వేచ్ఛ నేటి కదె కంటిమి భారతజాతి టెక్కె మిం  
టింటను స్వేచ్ఛమై నెగులు, టింకను తొల్లిటి ఢిల్లీ కోటపైఁ  
గంటిమి జాతి చిహ్నము ప్రకాశముగాఁగఁ, బ్రపంచమందునన్  
గంటిమి గౌరవమ్ము, జయగానమొనర్చుడు సంతసంబుతోన్.

తేరున టెక్కెమే భరత తేజమునిల్పుఁ బ్రధానమయ్యె మున్  
భారత వీరయుద్ధమున; ప్రస్తుత మీ మన రాజ్యమందు నీ  
భారత జాతిజెండ ప్రతిభా పరిభాసిత దివ్యదీప్తి వి  
స్తారోయశస్సుఁ గైకొని ప్రచండ జయోన్నతి నందుగావుతన్

ఎన్ని దినాలనాడో కృశించిన క్రుంకినయట్టి భారతా  
భ్యున్నత రాజ్యభానుఁ డడుగో ! పొడుపున్ మల గోచరించుచుం  
డెన్నితేజమొప్పుఁ గనుఁడి ! వినుడి జయ జై నినాదముల్  
మిన్నులు ముట్టుచున్నయవి మేలిమికాంతులు నిండె నెల్లెడన్.

ఇదియ ప్రభాత మయ్యె; గనిపించెడి నియ్యది సుప్రభాతమే  
మది నీక సంశయంబు విడి మాతృవిపత్తి విమోచనాశుభా  
స్పద సమయమ్మునందు జయశంఖము లొత్తుడు; భారతీమహా  
భ్యుదయ పరంపరల్ విని మహోత్సవలీలఁ జరించి మించగన్.

అరిగె స్వతంత్రతా సమరమందున నర్వదియేండ్లు, నేటి కీ  
కరణి స్వరాజ్యము న్పడయఁ గంటిమి గాంధీమహాత్ముసత్కృపన్  
తరలిరి యెందఱో ఘను లుదారులు ధీరులు మేనువాసి దు  
స్తరతర శాంతి సంగర విధానమునందు ప్రధానవీరులై.

కనుఁ డదె యభ్రవీధినిఁ బ్రకాశిత తేజులు దివ్యమూర్తు లీ  
ఘనమగు సంబరంబు గనగాఁ జనుదెంచి ప్రమోదచిత్తులై  
కనుగొనుచున్నవారు తమ కష్టఫలం బిది యిట్టిదంచు నా  
ఘనులకు శాంతివీరులకుఁ గానుక సేయరయా ! సుమాంజలుల్.

వెలసెను భారతీప్రతిభ విశ్వమునందున మున్నదెప్పుడో  
బలసెను సర్వసంపదల భాసిలి భారతమాత యెన్నడో  
మలసెను యన్యపాలనము మార్కొని భారతి వీరమాతయై  
కలసెను స్వస్థచిత్తమును గాంచి ప్రపంచసమాఖ్య నేడిటన్.

## సైనికశిక్షణ

యువకులు స్వేచ్ఛను బ్రోవగ  
జవమును జీవమ్ము గలుగ చయ్యన రక్తిన్  
ప్రవిమల సైనిక శిక్షణ  
మివులన్ నేర్వంగవలయు మేదినియందున్.

భారతభూమి సంజనిత భవ్య యశఃప్రతిబింబు లెప్పుడున్  
భారముఁ బూని దేశ హిత పావన సేవలఁ జేయుచుండగన్  
కారణజన్ముడౌ ఘనుడు గాంధిజి బంధములెల్ల బాప నీ  
ధారణి రక్షసేయుటకు ధైర్యముతోడుత రమ్ము సోదరా.

అరి రాజ సమద వేదండ తండమ్ముల  
శిక్షింప సైనిక శిక్షణంబు  
పరపీడనానక్త పాపిష్ఠ సంఘాల  
శిక్షింప సైనిక శిక్షణంబు  
పరమ విద్రోహ దుశ్చరితానుశీలుర  
శిక్షింప సైనిక శిక్షణంబు  
నీచ నియంతృత్వ నియమానుకూలుర  
శిక్షింప సైనిక శిక్షణంబు

నవ నవోన్మేష మంజుల నవ్యసార  
సురభిళ సులలిత వినూత్న సుందర విక  
సిత భరత కుసుమంబు చేసేతఁ ద్రుంచు  
చెనటి శిక్షింప సైనిక శిక్షణంబు.

సామ్రాజ్యవాద పిశాచంపు కనుచూపుఁ  
బడనీక భారతి భద్రపఱుప  
దౌర్జన్యవాద భూతాళి దంష్ట్రలయందుఁ  
బడనీక భారతి భద్రపఱుప  
ద్రవ్యోల్పణమ్మను దయ్యంపు పెనునోటఁ  
బడనీక భారతి భద్రపఱుప  
మత దురహంకార మత్త గ్రహకరాసిఁ  
బడనీక భారతి భద్రపఱుప

ఘోర ద్వేషాగ్ని భీకర క్రూరచర్య  
భ్రమసి పడనీక భారతి భద్రపఱుప  
భారతావనిలో నెల్లవారు నేడె  
చేరి పొందుడు సైనిక శిక్షణంబు.

వెనుకన్ దేశము పారతంత్ర్యమున నిర్వీర్యమ్ముగా మాతె శాం  
తిని గోల్పోయి; ఇదే స్వతంత్రతను నుత్తేజంబు నొందింపఁగా  
ఘనమౌ సైనిక శిక్షణమ్ముఁ బడయంగా కర్ణమౌ, మాటలం  
గనునే? తెల్లటిపేరు భారతి సుధీగణ్యమ్ముగా నిమ్మహిక్ష.

నవ్యభారత స్వాతంత్ర్య భవ్యరక్ష  
నేటి విద్యార్థి యువకులు, నీతిబద్ధ  
సైన్య శిక్షణ ప్రవిమల శక్తిచేత  
చేయవలయును దీక్షతో స్థిరముగాను.

## మా జాతీయ రచనలు

### 1 కాంగ్రెసు విజయము (చరిత్రాత్మకనాటకము) 1\_0\_0

డాక్టర్ పట్టాభివంటి ఆంధ్ర నాయకుల ప్రశంస లందినది.

“60 ఏండ్ల కాంగ్రెసు చరిత్రలోని ప్రధాన ఘట్టాలు- సంస్కరణాంకము, సంపూర్ణ స్వరాజ్యాంకము, ప్రజావిప్లవాంకములుగా చిత్రింపబడిన నాటక మిది. భారత స్వాతంత్ర్య సమర చరిత్రను ఈ విధంగా నాటకరూపంలో వ్రాయడానికి జరిగిన తొలిప్రయత్నమే కాదు. ఇది ఘనప్రయత్నం కూడా. ఈ రచయితలు ఇరువురు గొప్పపండితులు. దేశభక్తులు. వీరి రచన-శైలి-పద్యాలు-గేయాలు హృద్యంగా గంభీరంగా ఉన్నవి.”

—ఆంధ్రప్రభ

### 2 ప్రజారాజ్యము (సామ్యవాద నాటకము)

పలుచోట్ల ప్రదర్శింపబడినది.

1\_0\_0

### 3 ఉపాధ్యాయుడు (ఏకపాత్ర నాటిక)

“ప్రజారాజ్యం కలముతోటి గాక హృదయముతోటి రాసిన నాటకము. ప్రస్తుతం దేశానికి యిలాటి నాటకప్రదర్శనములే కావలసినవి.” —మాధవశెట్టి వెంకట్రామయ్య

“శ్రమజీవుల కడగండ్లు జమీందారుల దౌష్ట్యములు మొదలగు విషయాలుగలవు. సామ్యవాదసమాజాన్ని స్థాపించుటకు ప్రజలనెట్లుచేతన్యవంతులనుచేయాలోకూడ స్పష్టంగా పాత్రలముఖమున చెప్పబడినది. “కర్మా! కర్మా! ఈ కర్మలను మాట ధనవంతులు ధనహీనులను దోచుకొనుటకు కల్పించిన పన్నాగము.”

—ఈ నాటకం చదువదగింది.



ప్రదర్శింపదగింపని మా యుద్దేశము—మాతృభూమి.

4. చలో ఢిల్లీ (బోసువీరుని చరిత్ర - బుజ్జకథ) 0-6-0
5. జయభేరి (జాతీయములగు ఖండకృతుల సంపుటి) 1-4-0  
(ఉపన్యాసములు, హరికథలు, విద్యార్థియవకులు, దేశభక్తులు, కంఠస్థము చేయదగుపద్యములు. వ్యాప్తిలో నున్నవి.)
6. మైతాళిక కథలు  
(జాతీయ నాయకుల జీవిత చరిత్రములు) 0-12-0
7. జాతీయ కథలు ... 0-12-0
8. ఆచార్య రంగా (జీవిత చరిత్ర) ... 0-12-0
9. జాతీయ దసరా గీతములు ... 0- 2-0
10. అనుభవ దర్పణము (గాంధీజీ కథలు) 0- 8-0
11. నరేంద్రుడు (వివేకానంద జీవితము) ... 1- 0-0
12. లీలావతి (నవల - ఆంధ్రచరిత్ర) ... 0-10-0
13. జయసుధ (సత్యాగ్రహముల చరిత్ర) 1- 0-0
14. వెన్నెల కుప్పలు (ఖండకృతి) ... 0- 8-0
15. ఖండకృతి (ఖండకావ్యసంపుటి) ... 1- 4-0
16. వ్యాసవాణి ... 0- 6-0
17. నవగీతాలు ... 0- 3-0
18. ఆంధ్ర సేవాకథలు (జీవితములు) ... 0-12-0
19. ఉత్తమ కథలు ... 0-12-0
20. వయోజన విద్య ... 0- 4-0

